

कांग्रेस चुनाव को लेकर बढ़ा विवाद, अब सूची दिखाने पर सहमति बनी

चुनाव लड़ने वाला कोई भी नेता देख सकेगा नौ हजार डेलीगेट्स की सूची

जयपुर, (का.प्र.)। कांग्रेस अध्यक्ष पद के चुनाव से पहले मतदाता सूची जारी नहीं करने का विवाद बढ़ता देख अब तय किया गया है कि नामांकन तिथि के चार दिन पहले केंद्रीय चुनाव समिति के पास जाकर कोई भी चुनाव लड़ने वाला नेता 9000 पार्टी डेलीगेट्स की सूची देख सकेगा। इससे पहले सवाल उठे थे कि जब पार्टी का चुनाव कार्यक्रम जारी हो गया है तो आखिरकार क्या कारण है कि मतदाता सूची जारी नहीं की जा रही है। पार्टी सांसदों और वरिष्ठ नेताओं की ओर से सवाल उठाए जाने के बाद डेलीगेट्स की सूची दिखाने की सहमति दी गई है।

उल्लेखनीय है कि कांग्रेस अध्यक्ष पद के चुनाव के लिए 24 सितंबर से नामांकन की तिथि तय की गई है और

30 सितंबर तक नामांकन दाखिल किए जा सकते हैं। लेकिन चुनाव कार्यक्रम घोषित होने के 1 सप्ताह तक मतदाता सूची सामने नहीं आने पर पार्टी में हर स्तर पर इस बात का विरोध हो रहा था। कहा जा रहा था कि मतदाता सूची जारी क्यों नहीं की जा रही है। एक दिन पहले ही पार्टी सांसदों शशि थरूर, कार्ति चिदंबरम, मनीष तिवारी समेत पांच नेताओं ने पार्टी की केंद्रीय इलेक्शन आथॉरिटी के अध्यक्ष मधुसूदन मिश्री को पत्र लिखकर चुनावी प्रक्रिया में ट्रांसपैरेंसी की मांग की थी।

पांच सांसदों और नेताओं की ओर से लिखे गए इस पत्र के बाद माना जा रहा था कि अब यह विवाद और आगे बढ़ सकता है। कहीं कुछ बड़े नाम यदि इस दौरान इस्तीफा दे देते हैं, तो पार्टी

■ **खुद के प्रदेश में नेता 10 डेलीगेट के नाम देख पाएगा, वहीं पूरी सूची चाहिए तो केंद्रीय कार्यालय में संपर्क करना पड़ेगा**

■ **एक दिन पहले ही चुनाव में पारदर्शिता को लेकर पांच सांसदों ने लिखा था चुनाव समिति को पत्र**

के सामने स्थिति बड़ी असमंजस की हो जाएगी। इस स्थिति से बचने के लिए

फैसला लिया गया है कि जो भी नेता चुनाव लड़ना चाहता है, वह 20 सितंबर से केंद्रीय चुनाव समिति के समक्ष जाकर 9 हजार डेलीगेट्स नाम देख सकता है।

दरअसल, हाल के कुछ दिनों में कांग्रेस से लगातार बड़े नेताओं ने इस्तीफे दिए हैं। ऐसे में कयास लगाए जा रहे हैं कि बाकी नेताओं की नाराजगी दूर करने के लिए पार्टी आलाकमान ने यह कदम उठाया है। कांग्रेस अध्यक्ष के चुनाव 17 अक्टूबर को होने हैं। इसके लिए 24 से 30 सितंबर के बीच नामांकन दाखिल किए जाएंगे।

इस विवाद के बढ़ने से रोकने के लिए पार्टी सांसदों और नेताओं के नाम पत्र में मुख्य निर्वाचन अधिकारी मधुसूदन मिश्री ने कहा कि जो नेता इस चुनाव में भाग लेना चाहते हैं, वे अपने

राज्य के कांग्रेस ऑफिस में राज्य के 10 डेलीगेट्स की लिस्ट देख पाएंगे। जैसे ही नामांकन दाखिल हो जाएंगे और चीफ रिटर्निंग ऑफिसर को सौंप दिए जाएंगे, तो नेताओं को डेलीगेट्स की पूरी सूची मिल जाएगी।

मधुसूदन मिश्री ने कहा कि अगर कोई नेता अलग-अलग राज्यों से 10 समर्थकों का नॉमिनेशन पाना चाहता है, तो उसे कांग्रेस के दिल्ली ऑफिस में 20 सितंबर के बाद सभी 9 हजार डेलीगेट्स की लिस्ट मिल जाएगी। नॉमिनेशन भरने के इच्छुक नेता इस लिस्ट में से अपने 10 समर्थक चुनकर उनसे साइन कराकर उनका समर्थन ले सकते हैं। इसके बाद 24 सितंबर तक आप नॉमिनेशन दाखिल कर सकते हैं।

जय श्रीराम के जयकारों के साथ निकाली भगवा रैली



धर्मांतरण के विरोध में युवा शक्ति मंच राजस्थान की ओर से जलमहल की पाल से रामलाला मैदान तक वाहन रैली निकाली गई।

जयपुरा देश के विभिन्न हिस्सों में बढ़ रही लव जिहाद की घटनाओं और धर्मांतरण के विरोध में युवा शक्ति मंच राजस्थान की ओर से रविवार को जयपुर में वाहन रैली निकाली निकाली गई। जलमहल की पाल पर धर्मगुरुओं और भाजपा नेताओं की उपस्थिति में विधिवत पूजा अर्चना और हनुमान चालीसा के पाठ के बाद वाहन रैली रवाना हुई जो परकोटा क्षेत्र से गुजरते हुए रामलाला मैदान पर जाकर समाप्त हुई। इस दौरान हजारों की संख्या में युवा भगवा रंग में भारत माता की जय और जय श्री राम के उद्घोष करते हुए रैली में शामिल हुए।

रैली के दौरान किसी भी अप्रिय स्थिति से निपटने के लिए भारी पुलिस

जाता तैनात किया गया था। ऐसे में रैली के आगे भगवान श्रीराम का रथ चल रहा था और उसके पीछे सबसे आगे पैदल लोग चलते रहे। इसके बाद दुर्गहिया वाहनों पर सवार युवा रैली का हिस्सा बने और सबसे अंत में चौपहिया वाहन चलते दिखाई दिए। रैली का आलम यह रहा है कि इसका आगे का रथ जहां हवा महल के सामने पहुंच गया लेकिन पिछला सिरा सुभाष चौक पर ही पहुंच पाया। इस दौरान करीब आधा दर्जन स्थानों पर इसका स्वागत किया गया।

इस रैली में विभिन्न मंदिरों और मठों के महंत तथा महागण्डलेश्वर भी शामिल हुए। इसके साथ ही जयपुर शहर सांसद रामचरण बोहरा, सांगानेर विधायक अशोक लाहोटी

और पूर्व विधायक सुरेन्द्र पारीक भी शामिल हुए। रामलाला मैदान पर पहुंचकर रैली आमसभा में बदल गई जहां धर्मगुरुओं के संबोधन के बाद रैली समाप्त हुई। इस दौरान मंच के प्रदेश संयोजक सुनील सिंह शेखावत और प्रदेश महामंत्री गौरीशंकर ने मीडिया से बात करते हुए कहा कि रैली का प्रमुख उद्देश्य स्वामी लक्ष्मणानंद की तर्ज पर धर्मांतरण के खिलाफ लड़ते हुए राजधानी में लव जिहाद की घटनाओं पर रोक लगाना और शहर के प्रत्येक नागरिक एवं युवाओं को जागरूक करना था। रैली में बड़ी संख्या में युवाओं ने पूरे जोश के साथ भाग लिया और राज्य सरकार को तुष्टीकरण की नीति छोड़ने का संदेश दिया।

धर्मेन्द्र भल्ला को मिलेगा भारत का पहला डिजाइन इनोवेशन नेशनल अवॉर्ड

जयपुर, (का.सं.)। जयपुर के नेशनल अवॉर्ड धर्मेन्द्र भल्ला ने भारत का पहला डिजाइन इनोवेशन नेशनल अवॉर्ड दिलाकर जयपुर को गौरवान्वित किया है। यूं तो भारत में अनेक हस्तकलाएँ हैं, जिनमें भल्ला ने कुंदन कला को शीर्ष श्रेणी का स्थान भी दिलाया है।

गौरतलब है कि भारत सरकार के मिनिस्ट्री ऑफ टेक्स्टाइल ने हाल ही में डिजाइन सेक्टर में साल 2019 के लिए शिल्प गुरु नेशनल अवॉर्ड्स एंड डिजाइन इनोवेशन अवॉर्ड्स-की घोषणा की है।

इसमें जयपुर के नेशनल अवॉर्ड आर्टिस्ट भल्ला को उनकी आईना फ्रेम, पर्स और वॉकिंग स्टिक कलाकृतियों में खूबसूरत जड़ाई की कारीगरी व नवीनीकरण के लिए डिजाइन इनोवेशन नेशनल अवॉर्ड दिया जा रहा है। उन्हें यह अवॉर्ड भारत की राष्ट्रपति प्रीतिवती मुर्मू प्रदान करेंगी। इसमें आर्टिस्ट भल्ला को प्रशस्ति व ताम्र पत्र, अंगवस्त्र समेत छह लाख रुपए की नकद राशि भेंट की



जाएगी। कला की दुनिया में अपने हुनर को वज्रकीर्णित करने वाले धर्मेन्द्र यह अवॉर्ड और सम्मान राशि लेकर कला की दुनिया में नई इबारत लिखेंगे। कला में अपनी क्रिएटिविटी और कुन्दन जड़ाई के बारीकबारी वकं में सिद्धहस्तता को लेकर खास पहचान रखने वाले धर्मेन्द्र भल्ला भारत सरकार से कई दफा नवाजे

■ **भारत की राष्ट्रपति मुर्मू प्रदान करेंगी यह अवॉर्ड, प्रशस्ति व ताम्र पत्र, अंगवस्त्र समेत 6 लाख रुपए की नकद राशि भेंट की जाएगी**

कि किसी भी कलाकृति की खूबसूरती को उसकी लंबाई, चौड़ाई और ऊंचाई से नहीं नापा जा सकता है। इसे मापने का क्राइटेरिया सिर्फ विजन ही होता है, तभी उस कला में संस्कृति, सभ्यता और प्रकृति का तादात्म्य भाव छलकता है जो किसी भी कलाप्रेमी को नख-शिखर रससिक्त कर देता है। एमिनेंट आर्टिस्ट धर्मेन्द्र भल्ला की क्रिएटिविटी और महीन कारीगरी को पर्स कलाकृति, आईना फ्रेम और बुढ़ाये की लाठी कलाकृति (नवीनीकरण) में देखा जा सकता है, जो उन्हें कला की दुनिया का सिरमौर कलाकार बनाता है।

वाहन चोर को गिरफ्तार किया

जयपुर, (का.सं.)। जयपुर की कोतवाली थाना पुलिस ने रविवार को कार्यवाही करते हुए एक वाहन चोर को गिरफ्तार किया है। पुलिस ने उसके कब्जे से एक मोटर साइकिल बरामद की है।

डॉसीपी नाथ परिस देशमुख ने बताया कि आरोपी सुनील कुमार निवासी कुरावन थाना श्यामगढ़ जिला मंदसौर मध्यप्रदेश को गिरफ्तार किया है। फिलहाल आरोपी से पूछताछ की जा रही है। इसके कई अन्य वादात भी सामने आने की संभावना है।

जैन श्रद्धालुओं ने मांगी एक-दूसरे से माफी

जयपुर, (का.सं.)। जैन धर्म में सबसे पवित्र मांगे गए भकादो माह और चल रहे दशलक्षण पर्व का समापन शनिवार को त्यागी-व्रतियों के पारने के साथ संभव हो गए हैं। सोमवार को एक माह और 16 दिन के उपवास करने वाले त्यागी-व्रतियों पारणा संभव होगा। इसी बीच जैन

श्रद्धालुओं की धार्मिक यात्राओं का आयोजन भी शुरू हो गया है। रविवार को अखिल भारतीय दिगंबर जैन युवा एकता संघ के पदाधिकारियों, सदस्यों और मानसरोवर जैन समाज के सदस्यों ने अतिशय क्षेत्र बाड़ा पदमपुरा पहुंचकर मूलनायक पदमप्रभु के दर्शन किए। इस

दौरान सभी श्रद्धालुओं ने श्रीजी को श्रीफल के साथ सामूहिक अष्ट द्रव्य अर्घ्य चढ़ा, पदमप्रभु भगवान की चालीसा का गुणगान कर, सामूहिक मंगल आरती की। इसके बाद श्रद्धालुओं ने एक-दूसरे से क्षमा मांगी। मानसरोवर संभाग अध्यक्ष कुलदीप छावड़ा ने बताया कि रविवार

से अखिल भारतीय दिगंबर जैन युवा एकता संघ मानसरोवर संभाग ने अतिशय क्षेत्र बाड़ा पदमपुरा की मासिक पदमपुरा बसयात्रा का आयोजन शुरू किया। इसी कड़ी में रविवार को पदमपुरा भगवान के दर्शनार्थ यात्रागण यात्रा में शामिल हुए।

वर्ल्ड ग्रीन बिल्डिंग वीक आज से

जयपुर, (का.सं.)। अपने विजन के साथ आगे बढ़ते हुए - "टू इनेबल सस्टेनेबल बिल्ट एन्वयरमेंट फॉर ऑल एंड फैसिलिटेड इंडिया टू बी वन ऑफ द रोलबल लीडर्स इन सस्टेनेबल बिल्ट एन्वयरमेंट" सीआईआई इंडियन ग्रीन बिल्डिंग काउंसिल (आईजीबीसी) और उनका नेटवर्क पूरे देशभर में 12 सितंबर से 16 सितंबर 2022 के बीच वर्ल्ड ग्रीन बिल्डिंग वीक 2022 मना रहा है।

वर्ल्ड ग्रीन बिल्डिंग वीक एक वार्षिक कैम्पेन है जो हितधारकों को हरित और स्वस्थ इमारतें बनाने के लिए प्रेरित और सशक्त बनाता है। वर्ल्ड ग्रीन बिल्डिंग वीक 2022 की थीम, बिल्डिंग फॉर एक्वीवेल - वैश्विक भवन और निर्माण क्षेत्र से कम कार्बन और अत्यधिक लचीला निर्मित वातावरण के लिए समाधानों की गति में तेजी लाने का आह्वान करता है। पूरे सप्ताह के दौरान, आईजीबीसी और इसके 1800

से अधिक सदस्यों का नेटवर्क, 8250 ग्रीन बिल्डिंग पंजीकृत प्रोजेक्ट और 6000 के करीब आईजीबीसी के एपी देश भर में कार्यक्रमों की मेजबानी करेंगे और बिल्डिंग फॉर एक्वीवेल - निर्मित वातावरण के उदाहरण साझा करेंगे जो क्लाइमेट एक्शन और संपन्न समुदायों और अर्थव्यवस्थाओं को संचालित करते हैं। इस संबंध में, आनंद मिश्रा, चेयरमैन, आईजीबीसी जयपुर चैप्टर ने कहा, आईजीबीसी के सभी रेटिंग सिस्टम राष्ट्रीय प्राथमिकताओं को पूरा करने के लिए डिजाइन किए गए हैं और संयुक्त राष्ट्र द्वारा विकसित कई सतत विकास लक्ष्यों को पूरा करने में मदद कर रहे हैं। ग्रीन बिल्डिंग प्रोजेक्ट्स के मामलों में राजस्थान सबसे तेजी से बढ़ते राज्यों में से एक है। धीरे-धीरे मंदान, को-चेयर, आईजीबीसी जयपुर चैप्टर ने कहा, हम एक वैश्विक आंदोलन देख रहे हैं जो 2050 तक नेट जीरो होने की आवश्यकता पर जोर देता है।

730 पशुधन सहायकों के नियुक्ति आदेश जारी

जयपुर, (का.सं.)। प्रदेश के गौवंशीय पशुओं में फैल रही लम्पी स्किन डिजीज के बीच पशुपालन विभाग ने त्वरित कार्यवाही करते हुए रविवार को 730 पशुधन सहायकों को नियुक्ति आदेश जारी करने के आदेश जारी कर दिए हैं।

यह जानकारी देते हुए पशुपालन मंत्री लालचंद कटारिया ने बताया कि प्रदेश में लम्पी रोग से अत्यधिक प्रभावित क्षेत्रों में रिकितियों के आधार पर 18 जिलों में प्राथमिकता प्रदान करते हुए 730 पशुधन सहायकों के नियुक्ति आदेश जारी किये जा रहे हैं। उन्होंने बताया कि इन नव नियुक्त पशुधन सहायकों को सात दिन में कार्यग्रहण करना होगा। आदेश की प्रतियां पशुपालन विभाग की वेबसाइट पर अपलोड कर दी गई हैं।

कटारिया ने बताया कि मार्च 2022 में जारी विज्ञापित अनुसार 1136 पदों पर पशुधन सहायकों की

■ **प्रदेश के गौवंशीय पशुओं में फैल रही लम्पी स्किन डिजीज को देखते हुए दिये नियुक्ति के आदेश**

भर्ती होनी थी जिसमें नव सुजित तीन सौ पशुधन सहायकों के पदों को शामिल करने का निर्णय कर यह भर्ती 1436 पदों पर की गई है। उन्होंने बताया कि कर्मचारी चयन बोर्ड से सफल अभ्यर्थियों की सूची प्राप्त होने पर शेष रहे पदों पर भी यथासंभव नियुक्ति आदेश जारी किये जा सकेंगे।

उल्लेखनीय है कि गौवंशीय पशुओं में फैल रही लम्पी स्किन डिजीज को लेकर अभी हाल ही में 200 पशु चिकित्साधिकारियों को अस्थायी आधार पर नियुक्ति प्रदान की गई है।

कबीर वाणी व मीरा के सुमधुर भजनों से श्रोता भाव-विभोर



जयपुर, (का.सं.)। स्थिक मैके की ओर से सुरेश ज्ञान विहार विश्वविद्यालय और स्वामी केशवानंद इंस्टीट्यूट ऑफ टेक्नोलॉजी, मैनेजमेंट एंड ग्रामोथान (एसकेआईटी), जयपुर में कबीर वाणी गायन का कार्यक्रम हुआ। कार्यक्रम में राष्ट्रीय बैरगी कबीर

लोक भजन मंडल के विख्यात लोक कलाकार कालूराम बामनिया के साथ सह गायक उत्तम सिंह बामनिया ने संत कबीर और मीरा के समग्र भजनों की भाव मय प्रस्तुति से उपस्थित श्रोताओं को भाव विभोर कर दिया। कार्यक्रम का आगाज गुरु वंदना से किया गया। बामनिया ने गुरु

वन्दन, श्रीनी चवरिया, मत कर माया को अहंकार, मन लाग मेरा यार फकीरी में, जरा धीरे-धीरे गाड़ी हांको मेरे राम जैसे भजनों से श्रोताओं को मंत्रमुग्ध किया। उन्होंने भजनों के माध्यम से स्वच्छिदाई परंपरा से आगे बढ़कर ईश्वर को सच्चे दिल से याद करने का संदेश दिया।

प्रेस क्लब में दन्त चिकित्सा शिविर आयोजित

जयपुर, (का.सं.)। क्लब सदस्यों एवं उनके परिवारों के लिए पिकसिटी प्रेस क्लब एवं मीरा डेंटल अस्पताल के संयुक्त तत्वावधान में रविवार को डेंटल चेकअप कैम्प आयोजित हुआ।

क्लब अध्यक्ष मुकेश मीणा ने बताया कि चिकित्सा समिति संयोजक एवं उपाध्यक्ष पंकज शर्मा के संयोजन में शिविर आयोजित हुआ। मीरा डेंटल अस्पताल के वरिष्ठ दन्त चिकित्सक डॉ. अमित पाटोदिया एवं उनकी टीम ने निःशुल्क दन्त जांच की। चिकित्सकों ने स्केलिंग, क्लिनिंग और पॉलिशिंग, ब्लीचिंग, कम्पोजिट्स, रूट केनल, ट्रीटमेंट एवं दांतों की देख-रेख के बारे में परामर्श दिया गया।

इस अवसर पर उपाध्यक्ष गिरिराज प्रसाद गुर्जर, प्रबन्ध कार्यकारिणी सदस्य विजेन्द्र जायसवाल, संतोष कुमार शर्मा, पुष्पेन्द्र सिंह राजावत, अनिता शर्मा, नमोनायण अवस्थी एवं वरिष्ठ पत्रकार बृज भूषण शर्मा, विष्णुदत्त शर्मा सहित अनेक पत्रकार एवं परिवार उपस्थित थे।

एआई के जरिए हो रहे शोषण को रोकना बड़ी चुनौती : डॉ. शर्मा



भारतीय उपभोक्ता परिषद के राष्ट्रीय अध्यक्ष डॉ. अनन्त शर्मा की अध्यक्षता में दो दिन चले सम्मेलन में दस से अधिक तकनीकी सत्रों का आयोजन किया गया।

जयपुर, (का.सं.)। नई तकनीक और आर्टिफिशियल इंटेलिजेंस के प्रयोग से हो रहे उपभोक्ता के शोषण को रोकना आज एक बड़ी चुनौती है और अभी तक इसके लिए प्रभावी नियामक ही नहीं हैं। ऐसे में केंद्र और राज्य सरकारें उपभोक्ताओं के शोषण को रोकने के लिए कानूनों में मूलभूत बदलाव करे और नई तकनीकों का उपयोग करे। इस आव्हान के साथ देश के उपभोक्ता संगठनों का चौथा राष्ट्रीय महासम्मेलन आज जयपुर में संपन्न हुआ। भारतीय उपभोक्ता परिषद के राष्ट्रीय अध्यक्ष डॉ. अनन्त शर्मा की अध्यक्षता में दो दिन

चले सम्मेलन में दस से अधिक तकनीकी सत्रों का आयोजन हुआ और उपभोक्ता कानून, गुणवत्ता व मानकीकरण, मिलावट, नियामकों, सरकारी योजनाओं, ई-कॉमर्स एवं ध्रामक विज्ञापनों सहित विभिन्न विषयों पर प्रस्ताव पारित किए गए। महासम्मेलन में देशभर के 30 उपभोक्ता संगठनों के लगभग 400 प्रतिनिधि सम्मिलित हुए और इसे केन्द्र सरकार व राज्य सरकार के वरिष्ठ अधिकारियों, मानक निकायों, उपभोक्ता आयोग से जुड़े अधिकारियों सहित विभिन्न वक्ताओं ने अपने विचार

रखे। देश के प्रमुख उपभोक्ता संगठनों के पदाधिकारियों ने तकनीकी विषयों पर विस्तार से चर्चा की और कानून व प्रक्रियाओं में जरूरी बदलाव के लिए विभिन्न सुझावों के साथ देश के भावी उपभोक्ता आंदोलन की रणनीतितय की। महासम्मेलन का आयोजन देश के उपभोक्ता संगठनों की शीर्षसंस्था केंज्युमर कॉन्फेडरेशन ऑफ इंडिया सीसीआई की ओर से अखिल राजस्थान उपभोक्ता संगठन महासंघ और अग्रणी उपभोक्ता संस्था केंज्युमर्स एक्शन एण्ड नेटवर्क सोसायटी के संयुक्त तत्वावधान में किया गया।

रक्षा राज्य मंत्री का कल से राजस्थान दौरा

जयपुर, (का.सं.)। रक्षा राज्य मंत्री अजय भट्ट 12 सितंबर को दो दिवसीय राजस्थान दौर पर पधार रहे हैं। इस दौरान कोटा और जयपुर की विभिन्न रक्षा संस्थानों का निरीक्षण करेंगे। 13 सितंबर 2022 को रक्षा राज्य मंत्री के सम्मान में राजस्थान एनसीसी कैंडेट्स द्वारा एस एस जैन सुबोध पोजी (ऑटोनामस) कॉलेज रामबाग सर्किल जयपुर में गाई ऑफ ऑनर दिया जाएगा। राजस्थान के उप महानिदेशक एयर कमांडर एल के जैन मंत्री का स्वागत करेंगे तथा राज्य में चल रही एन.सी.सी. की गतिविधियों से अवगत कराएंगे।

एसएस जैन सुबोध पोजी (ऑटोनामस) कॉलेज प्राचार्य डॉक्टर के वी शर्मा ने बताया कि एन सी सी कैंडेट्स मंत्री महोदय के दौर को लेकर बहुत उत्साहित हैं और उनके सम्मान में एक रंगारंग सांस्कृतिक कार्यक्रम भी तैयार किया गया है। रक्षा राज्य मंत्री राजस्थान एन.सी.सी. के वीर बहादुर कैंडेट्स को भी सम्मानित करेंगे जिन्होंने सामान्य जीवन में अपनी बहादुरी का परिचय दिया है। रक्षा राज्य मंत्री अजय भट्ट नैनीताल उत्तराखंड के रहने वाले हैं तथा उत्तर प्रदेश एवं उत्तराखंड विधानसभा के सदस्य एवं मंत्री भी रह चुके हैं।

पाठकों के पत्र बंद करने से समाचार पत्रों की जीवंतता समाप्त हो गई : जग सुरैया

जयपुर, (का.सं.)। समाचार पत्रों में संपादकीय और पाठकों के बीच दोतरफा रास्ता होना चाहिए। मिडिल पीस और लैटर्स टू द एडिटर (पाठकों के पत्र) को बंद करने से समाचार पत्रों की जीवंतता समाप्त हो गई है। यह बात वरिष्ठ पत्रकार, प्रसिद्ध कॉलमनिस्ट और लेखक जग सुरैया ने आज जयपुर

■ **जेएस के बंद होने और पत्रकारिता में नए ट्रेंड्स पर चर्चा**

के अशोक क्लब में चर्चा के दौरान कही। वे कवि और वरिष्ठ पीआर प्रोफेशनल, जगदीप सिंह के साथ बातचीत कर रहे थे। आज पत्रकारिता की स्थिति पर टिप्पणी करते हुए श्री सुरैया ने आगे कहा कि आज पाठक समाचार और विचारों के निर्माता भी बन गए हैं। इसके कारण गलत सूचना और फेक न्यूज का प्रसार हो रहा है। इसके अलावा, समाचार पत्र और यहां तक कि समाचार के प्रमुख ऑनलाइन पोर्टल लेखकों को बहुत कम या बिल्कुल भी भुगतान नहीं करते हैं और इस कारण से वे प्रोफेशनल राईटर्स को काम पर रखने में सक्षम नहीं हैं। सोशल



वरिष्ठ पत्रकार और लेखक जग सुरैया ने रविवार को जयपुर के अशोक क्लब में कवि और वरिष्ठ पीआर प्रोफेशनल जगदीप सिंह के साथ बातचीत की।

मीडिया ने पाठकों का ध्यान आकर्षित करने की अवधि को भी कम कर दिया है। उन्होंने जेएस (जूनियर स्टेट्समैन) की लोकप्रियता के बारे में बात करते हुए कहा कि यह युवाओं का भावनात्मक और बौद्धिक दर्शन था। जेएस मैगजीन को बंद क्यों किया गया, इस सवाल का

जवाब देते हुए उन्होंने कहा कि जेएस की हथिया स्टेट्समैन के तत्कालीन मालिकों की छोटी मानसिकता और ईर्ष्या से हुई थी। सुरैया ने कहा कि लेखन की शारीरिक क्रिया जहां सुबह होती है, वहीं मेटल राईटिंग हर समय होता है। उन्होंने

समाचार पत्रों में फीचर्स प्रकाशन के महत्व पर भी प्रकाश डाला क्योंकि लोग समाचारों से परे चीजों को पढ़ना चाहते हैं और मनुष्यों के बर्तानों को पढ़ना चाहते हैं। इसके बाद उन्होंने दर्शकों द्वारा पूछे गए विभिन्न सवालों के जवाब दिए।